

10 லட்சம் மரக்கன்றுகள் மதுரையில் நடுவதற்கு ஏற்பாடு:ஆக.11ல் அரசு துறைகள் ஒத்துழைக்க உத்தரவு

27 July 2022

மதுரை:மதுரை மாவட்டத்தில் தமிழக அரசின் மொகா மரக்கன்று நடும் திட்டத்தின் கீழ் 10 லட்சம் மரக்கன்றுகள் நடுவதற்கு இலக்கு நிர்ணயிக்கப்பட்டுள்ளது. மதுரை காளவாசல் பாலம், புது நத்தம் ரோடு பறக்கும் பாலம், வைகை கரை ரோடுகள் விரிவாக்கம் உட்பட பல மேம்பாட்டுப் பணிகளின் போது பச்சை மரங்கள் வெட்டி வீழ்த்தப்பட்டன.

இயற்கை ஆர்வலர்கள், பகுதி மக்களின் எதிர்ப்பால் சொக்கலிங்க நகர் பஸ் ஸ்டாப் அருகே மட்டும் சில மரங்கள் தப்பின. கலெக்டர் அலுவலகம், பைபாஸ் ரோட்டில் வேருடன் அகற்றப்பட்ட மரங்கள் அதே பகுதிகளில் மறுநடவும் செய்யப்பட்டன. மரங்களை காக்க, வெட்டாமல் தடுக்க, கண்காணிக்க மதுரையில் பசுமை குழுவும் உருவாக்கப்பட்டு உள்ளது. ஆனால், அந்தக் குழு இதுவரை செயல்பட்டதாக தெரியவில்லை. ஆங்காங்கே மரங்கள் பல தொடர்ந்து வெட்டப்பட்டுத்தான் வருகிறது. மறுபறும் இயற்கை ஆர்வலர்கள் மரக்கன்றுகள், பனை விதைகள் நடுவது என தொடர்ந்து பசுமை விழிப்புணர்வு ஏற்படுத்தியும் வருகின்றனர்.

இந்நிலையில் ஆக.11ல் முதல்வர் தலைமையில் மாநிலம் முழுவதும் மொகா மரக்கன்றுகள் நடும் திட்டம் துவங்குகிறது. இதனையொட்டி மதுரை கலெக்டர் தலைமையில் நடந்த மாவட்ட வளர்ச்சிக் குழுக் கூட்டத்தில் மதுரையில் 10 லட்சம் மரக்கன்றுகளை நடவு செய்ய இலக்கு நிர்ணயிக்கப்பட்டுள்ளது. ஏற்கனவே, மாவட்ட வனத்துறை மதுரையில் 96 ஆயிரம் மரக்கன்றுகள் நடப்பட்டுள்ளன. செப்டம்பர் முதல் கூடுதலாக நடப்படவுள்ளது. மொகா திட்டத்தில் ஒரே வகை மரக்கன்றுகளை நடாமல் அழியும் நிலையில் உள்ள இலுப்பம், கனி தரும் மரக்கன்றுகளை நட வேண்டும் என அறிவுறுத்தப்பட்டது. இத்திட்டத்திற்கு அனைத்து துறைகளும் கூடுதலாக மரக்கன்றுகள் நடுவதற்கு ஒத்துழைக்க வேண்டும் என தெரிவிக்கப்பட்டது.

Source: https://www.dinamalar.com/district_detail.asp?id=3086037